

250 स्टूडेंट्स को 1 साल के लिए सॉफ्टवेयर की फ्री ट्रेनिंग



इंदौर | 12वीं के बाद आईटी क्षेत्र में कैरियर बनाने का सपना देखने वाले स्टूडेंट्स के लिए एक साथ तीन संस्थानों ने हाथ मिलाया है। इंफोबिंस, आईआईटी इंदौर दृष्टि सीपीएस फाउंडेशन और फिक्की फ्लो मिलकर 250 स्टूडेंट्स को 1 साल तक निःशुल्क सॉफ्टवेयर डेवलपमेंट और आर्टिफिशियल इंटेलिजेंस की ट्रेनिंग देंगे। इसमें आर्ट्स, कॉमर्स या किसी भी स्ट्रीम के युवा शामिल हो सकते हैं। इंफोबिंस के सह संस्थापक

सिद्धार्थ सेठी ने बताया कि शहर में इसके लिए तीन क्षेत्र पर सेंटर रहेंगे। इसमें प्रवेश के लिए लिखित परीक्षा होगी। इसके पहले भी शहर के 150 स्टूडेंट्स को ट्रेनिंग दे चुके हैं। इसमें से 120 नामी कंपनियों में जॉब कर रहे हैं। फ्लो की चेयरपर्सन विभा जैन ने बताया कि ट्रेनिंग में शामिल 40 गर्ल्स की बैच की मेंटरिंग करेंगे। उन्हें पढ़ने के लिए प्रोत्साहित करेंगे। आर्थिक मदद के साथ ही जॉब तलाश करने में सहयोग करेंगे।